
İyunun 25-də Elm və Təhsil Nazirliyinin dəstəyi və Azərbaycan Gənc Müəllimlər Assosiasiyasının təşkilatçılığı ilə "Mirasın sahibləri: Qərbi Azərbaycanın Konsepsiyasının təbliğində gənc müəllimlərin rolu" adlı forum keçirilib.

Azərbaycan Dövlət Neft və Sənaye Universitetində keçirilən forumda dövlət rəsmiləri, millət vəkilləri, Qərbi Azərbaycan İcmasının üzvləri, təhsil ictimaiyyətinin nümayəndələri və 300-dən çox müəllim iştirak edib.

Forum Dövlət himninin səsləndirilməsi və şəhidlərimizin əziz xatirəsinin bir dəqiqəlik sükutla yad edilməsi ilə başlayıb.

Forumda çıxış edən elm və təhsil nazirinin müavini Firudin Qurbanov bildirib ki, ölkə başçısı cənab İlham Əliyevin Qərbi Azərbaycana qayıdışla bağlı siyasi xətt və yanaşmasının gənclərə aşılması müsbət və effektiv addımdır. Firudin Qurbanov vurğulayıb ki, Qayıdış konsepsiyası yalnız yaşayış infrastrukturuna, əvvəlki həyat şəraitinə qayıtmaq deyil, həm də tarixi yaddaşın, mədəni irsin qorunması deməkdir.

Təhsildə milli yaddaşın formalaşdırılması məqsədilə şagirdlər arasında keçirilən maarifləndirmə işlərinə toxunan nazir müavini bildirib ki, təhsilçilər Azərbaycanın əzəli torpaqlarının haqqında müfəssəl məlumatlara sahib olmalı, gələcək nəsillərə ötürməlidirlər. Gənclər Qərbi Azərbaycana Qayıdış missiyasının əsas qüvvələridir. Təhsil yalnız bilik və bacarıqlardan ibarət olmamalı, həm də şəxsiyyəti, vətəndaşı formalaşdıran, cəmiyyəti birləşdirən mənəvi və əxlaqi dəyərləri də əhatə etməlidir. Şagirdlərin tərbiyəsi anlaşılan genişləndirilməlidir ki, bu tərbiyə prosesi vətənpərvərlik və vətəndaşlıq hissinin, xalqın mədəni irsinə və ənənələrinə ehtiramlı münasibətin formalaşdırılmasına yönəlsin. Tarixi vətənpərvərlik köklərinə qədər dərin olsa, xalq vətənpərvərliyinin təməli də bir o qədər güclü və möhkəm olar.

Tədbirdə çıxış edən Qərbi Azərbaycan İcmasının İdarə Heyətinin sədri, millət vəkili Əziz Ələkbərli bildirib ki, bu gün Qərbi Azərbaycana qayıdış ideyası tarixi ədalətin bərpasını hədəfləyən bir ideyadır. Qayıdış ideyası sadəcə bir arzudan ibarət deyil, bu, milli iradənin və tarixi ədalətin təntənəsidir. Əziz Ələkbərli qeyd edib ki, bu ideyanın həyata keçirilməsində təhsil müəssisələrinin üzərinə böyük vəzifə düşür. Biz milli dəyərlərə sahib bir gənc nəsil yetişdirməliyik. Çünki milli dəyər sahibi olmayan insanın nə özünə, nə də cəmiyyətə faydası olar. Bu baxımdan gənc müəllimlərin rolu xüsusilə önəmlidir.

Çıxış edən Azərbaycan Gənc Müəllimlər Assosiasiyasının sədri Pərvinə Qədimova da öz növbəsində Qərbi Azərbaycana Qayıdış Konsepsiyası istiqamətində gənc müəllimlərin üzərinə düşən vəzifələrdən danışdı və planlaşdırılan layihələrə toxunub.

Rəsmi açılış mərasimindən sonra forum öz işini panellərlə davam etdirib.

"Ali təhsil və elmi tədqiqatlarda Qərbi Azərbaycan" mövzusunda həsr olunmuş panelə

m moderatorluğu ADA Universitetinin prorektoru Milli Məclisin deputatı Fariz İsmayilzadə
edit edib. Müzakirələrdə Milli Məclisin Gənclər və idman komitəsinin və QAI-nin Gənclər
Şurasının sədri Şahin İsmayılov, QAI-nin Qadınlar Şurasının sədri Mələhət İbrahimqızı, Qərbi
Azərbaycan İcmasının İdarə Heyətinin üzvü Nazim Mustafayev və Elm üzrə prezident
mükafatçısı Elnur Həsənov iştirak ediblər.

III panel “Ümumi təhsildə Qərbi Azərbaycan” mövzusunda həsr olunub. Moderator qismində
çixış edən Pərvinə Qədimova ilə yanaşı paneldə Məktəbəqədər və Ümumi Təhsil üzrə
Dövlət Agentliyinin direktor müavini Vəfa Yaqubluyeva, Təhsil İnstitutunun direktor müavini
Fuad Çıraqov, Bakı şəhəri 281 nömrəli tam orta məktəbin Azərbaycan dili və ədəbiyyatı
müəllimi Flora Osmanova və 163 nömrəli tam orta məktəbin tarix müəllimi Ramil
Tanrıverdi çıxış ediblər.

Ardınca “Qərbi Azərbaycana qayıdış” olimpiadası haqqında videoçarx nümayiş etdirilib və
müsabiqənin cari il üzrə qalibləri mükafatlandırılıblar.

Tədbir bədii hissə ilə davam edib.

Forumun yekununda tədbirin qətnaməsi səsəndirilib və kollektiv foto çəkdirilib.

[Əlavə fotolar](#)